

தூத்துக்குடி - முள்ளக்காட்டில் ரூ 1.70 கோடியில் கடல்நீர் சாகச விளையாட்டுகளுடன் சுற்றுலா தலம்!

அமைச்சர் கா.ராமச்சந்திரன் பேட்டி!

திருச்செந்தூர், செப்.1- தூத்துக்குடி மாவட்டம் திருச்செந்தூரில், சுற்றுலாத்துறையின் கீழ் செயல்பட்டுவரும் தமிழ்நாடு சுற்றுலா வளர்ச்சிக் கழகத்தின் ஓட்டில் தமிழ்நாட்டின் உட்கட்டமைப்பு வசதிகளை மேலும் மேம்படுத்துவது குறித்து சுற்றுலாத்துறை அமைச்சர் கா.ராமச்சந்திரன் நேற்று முன்தினம் (30.08.2023) ஆய்வு மேற்கொண்டார்.

அப்போது அவர் தெரிவித்ததாவது :-

முதலமைச்சர் அவர்கள் உத்தரவின்பேரில், தமிழ்நாட்டில் சுற்றுலாவை மேம்படுத்த ஒவ்வொரு மாவட்டத்திலும் கள ஆய்வு செய்து தொடர்ந்து பணியாற்றி வருகிறோம். திருச்செந்தூரில் 1967ம் ஆண்டில் இருந்து ஓட்டில் தமிழ்நாடு 4.57 ஏக்கரில் 47 அறைகளுடன் இயங்கி வருகிறது. மேலும், கூடுதல் அறைகள் அமைக்க நடவடிக்கை மேற்கொள்ளப்படும். திருச்செந்தூரில் மற்ற எந்தவொரு ஓட்டல்களிலும் ஓட்டல் தமிழ்நாடு அளவுக்கு அதிக இடவசதி கிடையாது.

தற்போது ஓட்டல் தமிழ்நாட்டில் உள்ள படுக்கைகள் ரூ.1.25 கோடி மதிப்பீட்டில் புதிதாக மாற்றப்பட்டுள்ளன. மேலும், இங்கு வரும் பொது மக்களுக்கு தேவையான வசதி



களை செய்து தருவதற்காக சுமார் 55 ஆண்டுகள் பழமையான இந்த கட்டிடத்தில் ஏற்பட்டுள்ள பழுதுகளை சரிசெய்து வருகிறோம். ஓராமையூர் குள் பழுதுகள் முழுமையாக சரி செய்யப்படும்.

தூத்துக்குடி மாவட்டம் முள்ளக்காடு கடற்கரைப்பகுதியை கடல்நீர் சாகச விளையாட்டுகள் அடங்கிய சுற்றுலா தலமாக ஏற்படுத்த ரூ.1.70 கோடி திட்ட மதிப்பீடு தயார் செய்யப்பட்டுள்ளது. இத்திட்டத்தினை தொடங்குவது தொடர்பாக நேற்று நேரில் சென்று கள ஆய்வு செய்தோம். இத்திட்டத்திற்கு தூத்துக்குடி வ.உ.சி. துறைமுக நிர்வாகத்திடம் சமூக பொறுப்பு நிதியில் இருந்து ரூ.45.46 இலட்சம் முதற்கட்டமாக பெறப்பட்டு சாகச விளையாட்டுகளுக்கு தேவையான பொருட்கள் வாங்கப்பட்டுள்ளது. முன்சீக்காடு கடற்கரை கோவளம் கடற்கரையைப்போல் நன்றாக மேம்படுத்தப்படும்.

முதலமைச்சர் அவர்களின் உத்தரவின்பேரில், ஒவ்வொரு மாவட்டத்திலும் அமைச்சர் பெருமக்கள், சட்டமன்ற



உறுப்பினர்கள் மற்றும் சுற்றுலாத்துறை மூலம் 10 இடங்கள் தேர்வு செய்யப்பட்டு சுற்றுலாவை மேம்படுத்துவதற்கு நடவடிக்கை மேற்கொள்ளப்பட்டு வருகிறது. குலசேகரப்பட்டினம் முத்தாரம்மன் திருக்கோவில் மற்றும் மணப்பாடு சிலுவைக்கோவில் ஆகிய 2 இடங்களில் சுற்றுலாவை மேம்படுத்துவதற்காக அடுத்த ஆண்டு பணிகள் மேற்கொள்ளப்படும். வருகின்ற 5ஆம் தேதி நடைபெறும் சுற்றுலா மேம்பாட்டு தொடர்பான ஆய்வுக்கூட்டத்தில் ஓட்டல் தமிழ்நாடுகளில் உள்ள அறைகளின் வாடகை தொடர்பாக ஆலோசிக்கப்படும்.

மேலும், ராமேஸ்வரத்திற்கு கடந்த ஆண்டு 1.80 கோடி சுற்றுலா பயணிகள் வருகை தந்துள்ளனர். இந்த ஆண்டு கடந்த 6 மாதத்தில் மட்டும் 1.60 கோடி சுற்றுலா பயணிகள் வருகை தந்துள்ளனர். இந்த ஆண்டு 3 கோடிக்கு சுற்றுலா பயணிகள் வருகைத் தருவார்கள் என்று எதிர்பார்க்கிறோம். அதன்படி, திருச்செந்தூருக்கு கடந்த ஆண்டு 58.67 இலட்சம் சுற்றுலா பயணிகள் வருகை தந்தனர்.

பாரத ஸ்டேட் வாங்கி - முன்னாள்

தொழிற்சங்கத் தலைவர்கள் கூட்டமைப்பின் கூட்டம்!

தஞ்சையில் நடைபெற்றது!

தஞ்சை, செப்.1- பாரத ஸ்டேட் வாங்கி முன்னாள் தொழிற் சங்க தலைவர்கள் கூட்டமைப்பின் நிர்வாக குழு கூட்டம் தஞ்சையின் மீனாட்சி சாலை, அகில இந்திய இயக்குநர் ஊழியர் சங்க அமைப்பின் நடைபெற்றது. AFCCoM அமைப்பின் தலைவர் எஸ்.பி. இராமன் தலைமையில் நடந்த கூட்டத்துக்கு துணைத் தலைவர் டி.வி. சந்திரசேகரன்,

பொருளாளர் திருச்சி என். சுப்பிரமணியன், துணை செயலாளர் மதுரை எம்.முருகையா, பாரத ஸ்டேட் பேங்க் ஊழியர் சங்க முன்னாள் பொதுச்செயலாளர் டி.சிங்கராஜேஷு ஆகியோர் முன்னிலை வகித்தனர். நிர்வாகக் குழு கூட்டத்தில் விவாதங்களுக்கு பின்னர் கீழ்க்கண்ட தீர்மானங்கள் ஏகமனதாக நிறைவேற்றப்பட்டன.

அஞ்சலக ஆயுள் காப்பீட்டு

பாலிகைகளுக்கு ஜி.எஸ்.டி., வருமான வரி பிடித்தம் செய்யும் மத்திய அரசின் முடிவை திரும்பப் பெற வேண்டும். அஞ்சலகங்களில் குறிப்பாக கிராமப்புற அஞ்சலகங்களில் விவசாயிகள், கிராமப்புற கைவினைஞர்கள், வேளாண்மைக் கூலிகள், சமுதாயத்தின் அடித்தளத்தில் உள்ளோர் எதிர்பார்த்த பாதுகாக்கும் நோக்கத்தோடு பிரிட்டிஷ் ஆட்சியில்



அதிதிராவிடர் நலத்துறை அமைச்சர், கழக மகளிர் அணி துணைச் செயலாளர் என்.கவியலி செல்வராஜ் திருப்பூர் மாவட்டம், தாராபுரம் ஒன்றியம், அவங்கியம் ஊராட்சி ஒன்றிய துவக்கப் பள்ளியில் மாணவ, மாணவியர்கள் பயன்பெறும் வகையில் விவரிக்கச் செய்யப்பட்ட முதலமைச்சரின் கால உணவுத் திட்டத்தை தொடங்கி வைத்தார். இதில் மாவட்ட வருவாய் அலுவலர் த.ஜெயபீம், ஒன்றியக்குழு பெருந்தலைவர், ஒன்றியக் கழகச் செயலாளர் எஸ்.வி.செந்தில்குமார், ஊராட்சி மன்றத் தலைவர் தேவி குப்புசாமி உள்பட மாவட்ட, ஒன்றிய, பேரூர் கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

திராவிட இயக்க தீரர்கள் நினைவு நாள்

கோவை மு.மா.சண்முகசுந்தரம் செப்டம்பர் 1 (2018)



திராவிட இயக்கத்தைத் தொடர்ந்து, கழகம் துவங்கியதும் அதில் தன்னை இணைத்துக் கொண்டவர்.

கோவை பகுதியில் கழக முன்னோடிகளின் பெயரில் பல்வேறு மன்றம் - படிப்பங்களை நிறுவிய இவர், இராணாதபுரம் பகுதியில் 'கலைஞர் தமிழ் மன்றம்' தொடங்கி, அதில் திருக்குறள் வகுப்பும், திருக்குறள் மாநாடும் நடத்தி வந்தவர்.

ஒன்றுபட்ட கோவை மாவட்ட அவைத் தலைவராக பொறுப்பு வகித்தவர்.

இந்தி எதிர்ப்பு போராட்டம், விலைவாசி உயர்வு எதிர்ப்பு போராட்டம் உள்ளிட்ட கழகம் அறிவித்த அனைத்து போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.

இந்த ஆண்டு கடந்த 4 மாதத்தில் மட்டும் 28.22 லட்சம் சுற்றுலா பயணிகள் வருகை தந்துள்ளனர். இதை இன்னும் அதிகப்படுத்துவதற்கான பணிகள் நடைபெற்று வருகிறது. தற்போது திருச்செந்தூர் திருக்கோவில் ரூ.300 கோடி மதிப்பீட்டில் பெருந்திட்ட வளாக மேம்பாட்டு பணிகள் நடைபெற்று வருகிறது.

இப்பணிகள் முடிந்தவுடன் திருப்பதி கோவிலைவிட திருச்செந்தூர் திருக்கோவில் சிறப்பாக இருக்கும். எனவே வருங்காலங்களில் இன்னும் அதிகமான சுற்றுலா பயணிகள் வருவார்கள்.

இவ்வாறு சுற்றுலாத்துறை அமைச்சர் கா.ராமச்சந்திரன் தெரிவித்தார்.

ஆய்வில் சுற்றுலாத்துறை இயக்குநர் சந்திப்பதூரி, மாவட்ட ஆட்சித் தலைவர் மரு.கி.செந்திலுராஜ், திருச்செந்தூர் சுப்பிரமணிய சுவாமி திருக்கோவில் அறங்காவலர் குழுத்தலைவர் இரா.அருள் முருகன், மண்டல மேலாளர் (சுற்றுலா வளர்ச்சிக்கழகம், மதுரை) டேவிட் பிரபாகரன், திருச்செந்தூர் வருவாய் கோட்டாட்சியர் குருச்சந்திரன், சுற்றுலா அலுவலர் திருவாசன், திருச்செந்தூர் வட்டாட்சியர் வாமனன் மற்றும் அலுவலர்கள் பலர் உடனிருந்தனர்.

1884 ஆண்டு பிப்ரவரி 1 ஆம் தேதி அஞ்சலக ஆயுள் காப்பீட்டு திட்டம் அறிமுகப்படுத்தப்பட்டது. ஏறத்தாழ 140 ஆண்டுகளாக செயல்பட்டு வரும் அஞ்சலக ஆயுள் காப்பீட்டு திட்டத்தில் அண்மையில் மத்திய அரசு விதித்துள்ள கட்டுப்பாடுகள், ஆயுள் காப்பீட்டு திட்டத்தின் மூல நோக்கத்தை சிறு முறியடிப்பதாக உள்ளன. வாழ்வாதாரத்தை காக்கவே வாய்ப்பற்று நிற்கும் ஏழை எளியவர்களின் ஆயுள் காப்பீட்டு பாலிசி முதிர்ச்சியையும்போது கிடைக்கும் தொகை ஒரு நடவடிக்கைக்கு மிகுதியாக இருந்தால் 5 சதவிகிதம் வருமான வரி பிடித்தம் விதிப்பதோடு ஏறத்தாழ 7 சதவிகிதம் ஜி.எஸ்.டி பிடித்தம் செய்ய வேண்டுமென பிறப்பித்த உத்தரவை மத்திய அரசு தாமதமின்றி திரும்பப் பெறுவதன் மூலம் 50 லட்சத்துக்கும் மேற்பட்ட அஞ்சலக ஆயுள் காப்பீட்டு பாலிசிகாரர்களின் நல்லெண்ணத்தை பெறவேண்டும் என AFCCoM வலியுறுத்தி கேட்டுக் கொள்கிறது.

பொதுத்துறை வங்கிகளில் தேமிப்பு கணக்கு வைத்திருக்கும் வங்கி வாடிக்கையாளர்கள், வங்கி நிர்ணயித்த குறைந்த பட்ச தொகையை வைக்காததற்காக அபராத தொகை பிடித்தம் செய்யும் தவறான நடைமுறையைத் தாமதமின்றி திரும்பப் பெற பொதுத்துறை வங்கிகள் முன் வர வேண்டும்.

பொதுத்துறை மற்றும் ஐந்து தனியார் துறை வங்கிகளில் குறைந்த பட்ச இருபத்த தொகையை வங்கி கணக்கில் வைக்காததற்காக 21000 கோடி ரூபாய் அபராத தொகை வசூலிக்கப்பட்டிருப்பதாக நிதித் துறை துணையமைச்சர் நாடாளுமன்றத்தில் அறிவித்துள்ள பதில் நல்லெண்ணப் படைத்த நாடு நிலையாளர்கள் மனதில் ஆழ்ந்த அதிருப்தியை ஏற்படுத்தியுள்ளது. 'பிரதம மந்திரி ஜன் தன்' திட்டத்தில் 50 கோடி பேர் வங்கி கணக்குகளை துவக்கி உள்ளதாக மத்திய அரசு அறிவித்துள்ளது. 'ஜன் தன்' கணக்குகளை துவங்கி வங்கித் துறையின் வரம்புக்குள் வந்துள்ள 50 கோடி வாடிக்கையாளர்களுக்கும் குறைந்த பட்ச தொகையை வங்கி கணக்குகளில் வைத்திருக்க வேண்டிய அவசியமில்லாத 'ஜீரோ பேலன்ஸ்' (ZERO BALANCE) விதிமுறை உள்ளது.

கடந்த 2001 ஆம் ஆண்டு முதல் 2023 ஆம் ஆண்டு வரை பொதுத்துறை வங்கிகள் ஏறத்தாழ 14 லட்சத்து 57 ஆயிரம் கோடி ரூபாயை வர்த்தக சூதாடி கனிடமிருந்தும், பெருந்தனக்காரர்களிடமிருந்தும், காப்பீட்டுக் கனவான்களிடமிருந்தும் வராத கடனை வசூலிக்காமல் தாராளமாக தள்ளுபடி செய்துள்ளதை நிதித்துறை பதிவு செய்துள்ளது. அனைத்து 38 மாவட்ட தலை நகரங்களிலும் பாரத ஸ்டேட் வங்கி மருந்தகங்களை (BANK DISPENSARIES) நிறுவுவதோடு தேவையான, தரமான மருந்துகளை வழங்க முன் வரவேண்டும்.

தமிழ்நாட்டிலுள்ள 38 மாவட்ட தலைநகரங்களிலும் பாண்டிச்சேரி யூனியன் பிரதேசத்திலுள்ள காரைக்கால் நகரிலும் பாரத ஸ்டேட் வங்கி, வங்கி மருந்தகங்களை தாமதமின்றி நிறுவ முன் வர வேண்டும். வங்கி மருந்தகங்களில் தரமான மருந்துகள், தாமதமின்றி வழங்குவதோடு, உரிய நேரத்தில் மருந்துகளை வழங்காததால் ஏற்படும் உயிரிழப்பு களையும் தவிர்க்க முன் வர வேண்டும். வங்கியின் வளர்ச்சிக்கும் அதன் மூலம் நாட்டு முன்னேற்றத்துக்கும் காலம் கருதாது உழைக்க வங்கி ஒய்வு தியர்களின் நலம் காப்பதை பாரத ஸ்டேட் வங்கி பிரதான கடமையாக கருதி செயல்பட முன்வரவேண்டுமென AFCCoM வலியுறுத்தி கேட்டுக் கொள்கிறது.

AFCCoM நிர்வாக குழு கூட்டத்தில் உதவிப் பொருளாளர் வீழ்மிநாதன், நிர்வாக குழு உறுப்பினர் நலம் காப்பதை திரா கிஸ்பாட்டி, திருவாரூர் என். பிரபாகரன், பாண்டிச்சேரி எஸ். கருணாகரன், வேலூர் ஆர்.லோகநாதன், செயலாளர் எம்.கே.மூர்த்தி உள்ளிட்டோர் கலந்து கொண்டனர். நிர்வாக குழு கூட்டத்திற்கான ஏற்பாடுகளை ஸ்டேட் பேங்க் ஊழியர் சங்கத்தின் ஓரத்தார்டு மேனாள் செயலாளர் வி.சம்பத் செய்திருந்தார்.

அச்சம் தரும் கருத்துக் கணிப்புகள்! சமையல் எரிவாயு விலை குறைப்பு!

கடந்த நான்கு ஆண்டுகளாக ரக்ஷா பந்தன் வரவில்லையா?

மக்களவைத் தேர்தல் பல்வேறு கருத்துக் கணிப்புகள் வெளியாகி வரும் நிலையில் நாடாளுமன்றத் தேர்தல் முன்கூட்டியே நடப்பதற்கான வாய்ப்புகள் இருப்பதாகக் கூறப்படுகின்றன.

அதன் எதிரொலியாகவே, நேற்றைய தினம் மத்திய அமைச்சர் அனுராக் தாக்கூர், ரக்ஷா பந்தன் பண்டிகையை முன்னிட்டு, நாட்டின் பெண்களுக்குப் பரிசளிக்கும் விதமாக, சமையல் எரிவாயு சிலிண்டர் விலையை இருநூறு ரூபாய் குறைக்க பிரதமர் மோடி முடிவு செய்துள்ளார் என்று தெரிவித்துள்ளார்.

இதனைத் தொடர்ந்து 2019, 2020, 2021, 2022 ஆண்டுகளில் எல்லாம் ரக்ஷா பந்தன் வந்த போதெல்லாம் குறைக்கத் தோணலியா? 2024 மக்களவைத் தேர்தல் வரும் போதுதான் எரிவாயு சிலிண்டர் விலையை குறைக்கத் தோணுகிறதோ? என்று நெட்டிசன்கள் கேள்வி எழுப்பி வருகின்றனர்.

ஆனால், இதன் பின்னணியில் வருகின்ற கருத்துக் கணிப்புகள் பா.ஜ.க மீதான அதிருப்தியை பறைசாற்றி வருவதால் எடுக்கப்பட்ட முடிவென்றும், மேலும் பா.ஜ.க. வின் டேமேஜ் கூடும் முன்னரே, இந்தாண்டு இறுதியிலேயே மக்களவைத் தேர்தலை நடத்த திட்டமிடுவதாக நம்பத்தகுந்த வட்டாரங்களில் பேசப்படுகிறது.

ஏற்கனவே, எதிர்வரும் 2024 மக்களவைத் தேர்தல் குறித்து பல்வேறு கருத்துக் கணிப்புகள் வெளியாகி உள்ளன.

இதில் சில கருத்துக் கணிப்புகள் ஆளும் பா.ஜ.க.விற்கு மீண்டும் வாய்ப்புக் கிடைக்கும் என்று கூறி வந்த நிலையில், பா.ஜ.க.வுக்கு இந்த முறை மெஜாரிட்டி கிடைக்காது என்று PCSurvey India அதாவது Political Critic என்ற அமைப்பு இன்னொரு கருத்துக் கணிப்பை வெளியிட்டு உள்ளது.

அதில், பா.ஜ.க.வின் என்.டி.ஏ. கூட்டணி 255 இடங்களையும், எதிர்க்கட்சிகளின் 'இந்தியா' கூட்டணி 225 இடங்களையும் மற்ற கட்சிகள் 63 இடங்களையும் கைப்பற்றும் என்று இந்த அமைப்பு வெளியிட்டுள்ள கருத்துக் கணிப்பில் கூறப்பட்டுள்ளது.

மாநில வாரியாக மக்களவைத் தேர்தலில் வெளியாகும் முடிவுகளில், தமிழ்நாட்டில் 38 இடங்களை தி.மு.க காங்கிரசின் இந்தியா கூட்டணி வெல்லும் என்றும், அ.தி.மு.க. - பா.ஜ.க. கூட்டணி ஒரே ஒரு இடத்தில் வெல்லும் என்றும் இந்தக் கருத்துக் கணிப்பில் தெரிவித்துள்ளது.

ஸ்மால் பாக்ஸ் இந்தியா சர்வே என்ற அமைப்பும் ஒரு புதிய கருத்துக் கணிப்பை வெளியிட்டுள்ளது. அதில், தமிழ்நாட்டில் தி.மு.க.வின் இந்தியா கூட்டணி 36 இடங்களையும்,

பா.ஜ.க.வின் தேசிய ஜனநாயகக் கூட்டணி 03 இடங்களையும் கைப்பற்றும் என்று கூறியுள்ளது. தமிழ்நாட்டில் கடந்த மக்களவைத் தேர்தலில் தி.மு.க. கூட்டணி 38 இடங்களில் வென்றது. அ.தி.மு.க. ஒரே ஒரு இடத்தில் வென்றது.

இந்த முறை தி.மு.க. கூட்டணி இரண்டு இடங்களை இழக்கும்.

பா.ஜ.க. கூட்டணி கூடுதலாக மேலும் இரண்டு இடங்களைப் பெறும். அதாவது தமிழ்நாட்டில் இருந்து பா.ஜ.க. கூட்டணிக்கு மூன்று நாடாளுமன்ற உறுப்பினர்களாக வருவார்கள் என்று கூறப்பட்டு உள்ளது. இவர்கள் தனிப்பட்ட பா.ஜ.க. கட்சியா, அ.தி.மு.க. கட்சியா என்பது தெரிவிக்கப்படவில்லை.

மொத்தமாக மக்களவை கருத்துக்கணிப்பு: மொத்த இடங்கள் : 543

மெஜாரிட்டி பெறத் தேவையான இடங்கள் : 272

இந்தியா கூட்டணி : 243

பா. ஜ. க. வின் தேசிய ஜனநாயகக் கூட்டணி : 255

மற்றவை : 45 கைப்பற்றும் என்று கூறியுள்ளது. மக்களவைத் தேர்தல் குறித்த பல்வேறு கருத்துக் கணிப்புகள் வெளியாகி வரும் நிலையில் பா.ஜ.க.விற்கு ஆறு விஷயங்கள் வரும் மக்களவைத் தேர்தலில் எதிராக திரும்பும் வாய்ப்புகள் உள்ளன.

1. சீக்கிய சமூகத்தினர் முன்பு போல பா.ஜ.க.விற்கு வாக்களிக்கும் வாய்ப்பு குறைவு.

2. பட்டியலின மற்றும் மலைவாழ் பழங்குடியினர் சமூகத்தினர் 2019 இல் செய்தது போல் அதிக எண்ணிக்கையில் வாக்களிக்கும் வாய்ப்பு குறைவு.

3. வேளாண்மைத் தொழிலை நம்பி வாழ்வா

தாரம் கொண்ட விவசாயிகள் 2019 இல் வாக்களித்தது போல் அதிக எண்ணிக்கையில் வாக்களிக்கும் வாய்ப்பில்லை.

4. மோடிஜி மட்டும் பா.ஜ.க. மீது இளைஞர்கள் மத்தியில் அதிருப்தி அடைந்துள்ளனர்.

5. NRC மற்றும் CAA பிரச்சினைகள் இல்லாத காரணத்தால் 2024 இல் மதப் பிளவு குறைவாக உள்ளது.

6. பாலகோட் தாக்குதல் போன்ற உணர்ச்சிக்காரணி இந்தத் தேர்தலில் காணவில்லை.

இந்த ஆறு விஷயங்கள் பா.ஜ.க.வுக்கு எதிராக திரும்பலாம் என்று கூறப்படுகிறது.

இது தவிர மூத்தக் குடும்பங்கள் பெற்று வந்த சலுகைகளை நிறுத்தியது, மலையுத்த வீரர்கள் பிரச்சினையில் மௌனம் சாதித்தது, மணிப்பூர் மாநிலத்தில் ஏற்பட்ட கலவரத்தை தடுக்கத் தவறியதுடன் அம்மாநில மக்களை இதுநாள் வரை சென்று பிரதமர் மோடி சந்திக்காதது, அருணாச்சலப் பிரதேசம் பகுதிகளில் அத்துமீறும் சீனாவின் நடவடிக்கை குறித்து கண்டும் காணாது இருப்பதும் நாளுக்கு நாள் அதிகரித்து வரும் எதிர்ப்பு அலையாக பார்க்கப்படுகிறது.

இதுதவிர, மக்களவைத் தேர்தலில் பா.ஜ.க.வை வீழ்த்துவதற்காக, 26 எதிர்க்கட்சிகள் ஒருங்கிணைந்து "இந்தியா" என்றக் கூட்டணியை உருவாக்கி உள்ளன. இந்தக் கூட்டணியின் மூன்றாவது கூட்டம் வரும் ஆகஸ்ட் 31 மற்றும் செப்டம்பர் 1 ஆம் தேதிகளில் மகாராஷ்டிரா மாநிலம் முழுவதில் நடைபெற உள்ளது என்பதும் குறிப்பிடத்தக்கது. இதில் தி.மு.க. தலைவர் மு.க.ஸ்டாலின் அவர்களும் கலந்து கொள்ள உள்ளார்.

இந்தியாவில் அடுத்த ஆண்டு நாடாளுமன்றத் தேர்தல் நடைபெற உள்ளது. இதில் வெற்றி பெற்று ஹாட்ரிக் சாதனை படைத்து மூன்றாவது முறையாக மத்தியில் ஆட்சியைப் பிடிக்கும் முனைப்பில் பா.ஜ.க. செயல்பட்டு வருகிறது. எதிர்பக்கம் பா.ஜ.க.வை வீழ்த்தும் முனைப்பில் எதிர்க்கட்சிகள் ஓரணியில் திரண்டுள்ளன.

காங்கிரஸ், திரிணாமுல் காங்கிரஸ், தேசிய வாத காங்கிரஸ், ஐக்கிய ஜனதாதளம், ராஷ்டிரிய ஜனதாதளம், சமாஜ்வாடி, ஆம்ஆத்மி, தி.மு.க உள்ளிட்ட 26 கட்சிகள் இணைந்து 'இந்தியா' எனும் கூட்டணியை உருவாக்கி உள்ளன.

இந்தக் கூட்டணி இணைந்து வலிமை அடைந்து வருகின்றன. கடந்த 2014 ஆம் ஆண்டு நடைபெற்ற 2ஆம் அலைக்கற்றை குறித்த சி.ஏ.ஜி. அறிக்கை வெளியிட்ட 1,76,000 கோடி இழப்பு என்றக் கருத்தை நாடாளுமன்றத் தேர்தலில் பிரச்சாரமாகப் பயன்படுத்தினர்.

ஆனால், கடந்த ஒன்பதரை ஆண்டுகளாக ஆட்சி நடத்தி வரும் பா.ஜ.க. வின் ஏழரைச் சனிய ஆட்சியில், ஏழு துறைகளில் மட்டுமே ஏழரை லட்சம் கோடி ரூபாய்க்கு இழப்பு என்று சமீபத்தில் சி.ஏ.ஜி. வெளியிட்டுள்ள அறிக்கையில் கூறப்பட்ட விவகாரம் வரும் தேர்தலில் மோடிக்கு எதிராக பெரும் பின்னடைவை ஏற்படுத்தும் என்று அரசியல் நோக்கர்கள் கருதுகிறார்கள்.

மக்களவைத் தேர்தல் குறித்த பல்வேறு கருத்துக் கணிப்புகள் வெளியாகி வரும் நிலையில் நாடாளுமன்றத் தேர்தலை முன்கூட்டியே நடத்துவதற்கான வாய்ப்புகள் இருப்பதாகக் கூறப்படுகின்றன.

அதன்படி இந்த வருட இறுதியில் தேர்தலை நடத்த அல்லது அடுத்த வருடம் தொடக்கத்தில் தேர்தலை நடத்த மோடி திட்டமிட்டு வருகிறாராம். இதற்கு பின்வரும் காரணங்கள் சொல்லப்படுகின்றன.

1. இந்தியா கூட்டணி மேலும் வலிமைடையாமல் தடுக்க முடியும்.

2. இந்தியா கூட்டணி முறையாகத் திட்டங்களை வகுக்கும் முன் தேர்தலை நடத்தலாம்.

3. கள நிலவரம் எதிரணிக்கு ஆதரவாக மாறும் முன் தேர்தலை சந்திக்க முடியும் உள்ளிட்ட காரணங்களால் அமைச்சரவையைக் கலைத்துவிட்டு தேர்தலை சந்திக்க மோடி திட்டமிட்டு வருகிறாராம்.

இதன் எதிரொலியாகவே சமையல் எரிவாயு சிலிண்டர் விலையை குறைத்து அறிவித்துள்ளது என்று கூறப்படுகிறது. ஒரு வழியாக மோடிக்கு தேர்தல் ஜீர்த்தை எதிர்க்கட்சிகளின் கூட்டணியான "இந்தியா" உருவாக்கியுள்ளது என்றால் அது மிகையல்ல.

நியு வணக்கம் தமிழ்நாடு

30.08.2023